

طاہر عبداللہ عباس ندوی۔ ملک عبدالعزیز یونیورسٹی ملکہ محترمہ

## یہ انسانیت کے نام نہاد غم خوار

یورپ اور امریکہ میں بسنے والی سفید اقوام کو اصرار ہے کہ ان کو انسانیت کا بہرہ د اور انسانوں کا غم خوار سمجھا جائے۔ انسان تو انسان ہیں ان نرم دل، نرم خواہش اور شریف النفس افراد کو ان جانوروں پر بھی رحم آتا ہے جن پر زیادتی کی جاتی ہے۔ ایک بین الاقوامی تنظیم انہوں نے اسی نام پر قائم کی ہے۔ کہ کوئی بے زبان جانوروں کو گزند نہ پہنچائے۔ ۱۹۶۷ء میں جب روس نے غلامی مصنوعی چاند کا تجربہ کیا اس میں یہ تجربہ کرنے کے لئے کہ جاندار مخلوق کتنی دیر زندہ رہ سکتی ہے ایک کتیا پہلے بھیجی تھی جس کا نام انہوں نے لائیکہ رکھا تھا۔ مجھے اچھی طرح یاد ہے کہ اسی حقوق حیوان کی تنظیم کی طرف سے سخت احتجاج کیا گیا تھا۔

اسلام سے ان رحم دل افراد کو اسی لئے نفرت ہے کہ یہ اور اس کے پیرو اس زمانہ میں بھی امن و امان قائم رکھنے کے لئے چور کا ہاتھ کاٹنا حکم خداوندی سمجھتے ہیں۔ نسل انسانی کو مسخ کرنے والے جرائم (زنا) پر حد جاری کرنے کو کہتے ہیں۔ اور یہ کہتے ہیں کہ قاتل کو قتل کر دو اس سے دوسرے بے گناہ افراد کی جان بچے گی۔ اور ہزاروں کو سپر امن زندگی گزارنے کا موقع ملے گا۔ یورپ و امریکہ کی ان سفید اقوام کے پیچھے پیچھے، یا آگے آگے مشرقی ممالک کے یہودی بلی ہیں۔

پیچھے پیچھے اس لئے کہ اقتدار رکھنے والے حکمرانوں کے یہ وکیل اور ایجنٹ ہیں۔ اور آگے آگے اس لئے کہ پریکٹس کے وسائل ان کی تحویل میں ہیں۔ ان کو ایک شو شہ مل جائے پھر دیکھئے اس سے کتنے دفتر تیار کر دیتے ہیں۔ ایک رائی مل جائے اس سے پرہیز بنالیں۔ اور کچھ نہ ملے جب بھی یہ اتنے چابک دست ہیں کہ روشنی کے منارے کو کال کوٹھڑی ثابت کر سکتے ہیں، جگ مگانے والے سورج کو اپنے دل سے زیادہ تاریک دکھا سکتے ہیں۔

آئیے آج ذرا قریب آکر ان کی رحمہ لیلی کی حقیقت کا ایک ہلکا اور بالکل بھروسہ جانتہ لیا جائے۔ ان کے چہرے پر جو تہذیب و ثقافت کی گہری نقاب پڑی ہے۔ ذرا تاریخ کی انگلیوں سے اس کو مس کر لیتے اور دیکھئے یہ رحم دل، رحم پرور، رحم کے قاری کون ہیں۔

یہ ۱۶۱۹ء کا واقعہ ہے۔

راوی لکھتا ہے، راوی بھی کون؟ میرا نہیں، ان کا، اور خاص الخاص ان کی گودوں کا پلا۔ ابراہام لنکولن (امریکہ کا صدر جس کو ۱۸۶۵ء میں کسی نے ہلاک کر دیا تھا) کا سوانح نگار پیر ہامی جورج۔

بلجیم کے بحری بیڑے کا ایک جہاز جس وقت جمیس ٹاؤن (JAMES TOWN) کے ساحل پر آ کر لنگر انداز ہوا تو معلوم ہوا کہ جہاز کے لئے رسد و خوراک کا سامان ختم ہو چکا ہے۔ کپتانوں کے لئے شراب کی بوتلیں بھی باقی نہیں ہیں۔ دوسری طرف زرمبادلہ کی کوئی چیز ان کے پاس نہیں ہے۔ اہل شہر سے جا کر جہازرانوں نے کہا کہ تم ہمیں شراب فراہم کر دو ہم اس کے بدلے ایک کارآمد چیز دیتے ہیں۔

یہ کارآمد مال افریقہ کے سیاہ فام انسان تھے جنہیں سر سے لے کر پاؤں تک لوہے کی جالیوں میں جکڑ کر رکھا گیا تھا بیس انسانی وجود کا سودا ہوا۔ جہاز کے محلے کو چند بوتلیں شراب کی مل گئیں۔ یہ امریکہ میں غلاموں کی خرید و فروخت کی ابتدا تھی۔ انیسویں صدی کے وسط تک اس صنعت میں جو ترقی ہوئی ان کا حال راوی لکھتا ہے۔

افریقہ کے براعظم سے مرد، عورتیں بچے اس طرح لائے جاتے جس طرح جنگلوں سے بھیڑ اور لومڑیاں لائی جاتیں۔ ان پر طب کے تجربات کئے جاتے تھے۔ ایک نندرسنت اور زندہ انسان کا گروہ کیسا ہوتا ہے۔ یہ دیکھتا ہوں تو ایک افریقی کو کھڑے کھڑے پیر دیا جاتا۔

ضرورت تھی کہ سمندر سے گھڑیاں کو زندہ پکڑا جاتے۔ بحری شکار کے کانٹے میں افریقی انسان کا نوزائیدہ بچہ زندہ حالت میں پھنسا کر سمندر میں ڈال جاتا جس سے اچھے قسم کی مچھلیاں اور گھڑیاں شکار ہوتے۔

کاغذ کی جگہ انسان کی کھال کو استعمال کیا جاتے تو کیسا رہے گا؟ یہ بات ذہن میں آتے ہی چند افریقی باشندوں کی کھال کھینچ لی گئی ان کو خشک کیا گیا۔ ان پر دستاویز تیار ہوئیں جو آج بھی ہاروڈ یونیورسٹی کی پبلک لائبریری میں موجود ہیں۔ زہر کے اثرات انسانی جسم پر کس طرح مرتب ہوتے ہیں۔ کس زہر سے کتنی دیر میں ایک آدمی مرتا ہے۔ اس کا تجربہ انہی افریقی غلاموں پر کیا گیا۔

سانپ کتنی قسم کے ہیں۔ اور کس سانپ کے کاٹے کا علاج ہے اور کس کا نہیں۔ اس کا تجربہ بار بار انہی سیاہ فام انسانوں پر کیا جاتا رہا۔

یہ تو افریقہ کے براعظم سے پکڑے ہوئے انسانوں پر ان "حم دل اقوام" کا بڑا وقت تھا اور صدی ڈیڑھ صدی پہلے کی کہانی ہے۔ اس صدی کے شروع میں جب دانش وران فرنگ ملا۔ سو مطرہ (موجودہ مالنیریا) پر قابض تھے، اس قوم کی دولت خام ربہ پر قابض تھے۔ ان میں اگر کوئی شخص (اپنی ٹومی لیکرنت میں سے) ربہ چیرا لیتا تو اس کی سزا موت تھی۔ یہاں تک کہ صرف ربہ کے لئے اہل وطن کو ہر عام پھانسی دی گئی ہے۔

اور آخر میں ان آگے آگے چلنے والے اور پیچھے پیچھے بھاگنے والے یہودی رحم دلوں کا حال سنتے :-  
 ۱۹۳۸ء میں حیفہ کے فوجی اڈے پر یہودی جرنلس اور کیٹپنس جمع ہیں۔ شراب اور جوئے کا دُور چل رہا ہے۔ ایک  
 منجھلے جرنیل کو ایک انوکھی تفریح اور نئے قسم کے جوئے کی قسم سوجھتی ہے۔

عرب قیدیوں میں سے تین حاملہ عورتیں لائی جاتی ہیں۔ فوجی حکام شرط بدتے ہیں۔ ایک کہتا ہے اس عورت کے شکم  
 میں جو بچہ ہے وہ نر ہے۔ دوسرا کہتا ہے نہیں یہ مادہ ہے۔ اچھا شرط ہو جائے۔ پانچ پانچ ڈالر کی۔ سنگین کی  
 نوک سے اس کا پیٹ پیرا جاتا ہے۔ شرط جیتنے والا پانچ ڈالر لیتا ہے۔ قبہ کو بچتا ہے۔ پھر دوسری عورت لائی جاتی ہے  
 اس کے ساتھ بھی یہی سلوک ہوتا ہے۔ تیسری عورت کی جیب باری آتی ہے تو یہ بہادر جرنیل فرماتے ہیں ابھی اس کا بچہ  
 اتنا تیار نہیں ہوا ہوگا کہ نر اور مادہ کا پتہ چل سکے۔ دوسرے صاحب فرماتے ہیں تو اسی پر شرط ہو جائے کہ اس نو عمر لڑکی  
 کا حمل کتنا پرورش پاچکا ہے۔

شاید ان تصویروں کے بعد انسانوں کے غم خوار اور انسانیت کے ہمدرد اور جانور دن تک پر رحم کھانے والے افراد کا اعلیٰ  
 روپ پہچاننے میں آپ کو دیر نہیں لگی ہوگی۔ ان کے یہ حلقے دیکھتے اور ان کی جرات دیکھتے کہ اسلام کے نظام فضاں پر مقرض  
 نہیں کہتے ہیں کہ اسلام نے غلام نہیں غلامی کا پرورش کیا۔ اس ادارہ INSTITUTION کو باقی رکھا۔ لہذا بڑا ظالم  
 مذہب ہے۔

ہاں کتنا ظالم! جو غلام اور آقا کے لئے ایک ہی لفظ 'مولیٰ' تجویز کرے! کتنا ظالم کہ جس کا خلیفہ اور امیر عمر فاروقؓ  
 بلال حبشیؓ کو سبزا، کہہ کر مخاطب کرے۔ کتنا ظالم کہ عبادت میں غلام و آقا کو شائبہ نہ کھڑے ہونے کا حکم دے۔ کتنا  
 ظالم کہ غلام بنانے کے تمام راستے (سوائے جہاد کے) مسدود کر دے۔ اور آزاد کرنے کے ان گنت طریقے سکھائے۔  
 بھلا اس کا مقابلہ ان سترھویں صدی اور بیسویں صدی کے مذہب مذاہب سے کیا جاسکتا ہے؟

کتاب و سنت لازم و ملزوم ہیں | جن لوگوں کی نظر مل و نحل اور علم کلام و عقائد اور تاریخ و فرق پر ہے۔ وہ آسانی  
 سے اس بات کو مان لیں گے کہ اسلام میں جتنے بدعتی فرقے پیدا ہوئے وہ وہی ہیں جنہوں نے کتاب کو سنت سے یا سنت کو کتاب  
 سے الگ کرنا چاہا۔ خوارج نے کتاب کو مانا اور سنت سے انحراف کیا۔ اور ان کے مقابل گئے فرقہ نے کتاب کو محرف بنا کر  
 چھوڑا۔ اور صرف اپنے ائمہ کی سنت اور پیروی کا دعویٰ کیا۔ اسی طرح معتزلہ نے قرآن کو بتناویل تسلیم کیا اور احادیث سے اعراض  
 کیا۔ اور راہ راست سے دور ہوئے۔  
 مولانا سید سلیمان ندویؒ تفاوت بر تدوین حدیث ص ۷۷